

(CD-80) ૪ – અજ્ઞાની આલમમાં, મૂર્તા-મૂર્ત

અજ્ઞાની આલમમાં, મૂર્તા-મૂર્ત મશાલચી
અંધારું જલાવનાર સૂક્ષ્મ ચિનગારી છું. -અજ્ઞાની...

દેહાધ્યાસ અનાદિ-‘ભૂલ’ ધન-પ્રવાહી સંયોજને
ભ્રાંતિરસ ઊખેડનાર જ્ઞાન-રસાયણ છું.

સિદ્ધ મંદિરે ‘રાત્રિ’, પ્રભુ પોઢ્યાં યુગોથી
ભગવાન જગાડનાર શાશ્વત પ્રભાત છું.

અંતઃકરણ ભાગીયા નો, વીશ્લેષક વિજ્ઞાની
પૂર્વાપર-અપૂર્વ દીવ્ય નીર્વીરોધ-જ્ઞાની છું.

અસંખ્યાત-અનંતા પ્રદેશે, ‘હું’ સર્વ સમય
ચતુર્ગતીનો અભેદ, પરમાત્મા ‘હું હી’ છું.

બ્રહ્માંડ-ટોચ પરથી, જાણનાર અનંતા જ્ઞેય
મોક્ષ-માર્ગ દાતાર પૂર્ણ-સામર્થ્ય છું.

‘તું હી-સોહમ’ થી વીશેષ જે છે ‘તે’થી નીઃશેષ
મૂળ-પુરુષ ‘આ’ અભેદ ‘હું હી, હું હી’, હું જ છું. (૨)

